

રાજકોટ ખાતે આયોજીત રીજીયોનલ વાર્ષિક બ્રન્ડમાં ૪૦ દેશ ભાગ લેશે

૨૬૦ ઈનોવા અને ૧૨૦ સેડાન કાર મહેમાનો - રાજકોટ ખાતે ભાઈ ભાઈ રખાઈ : મીડીયા માટે બે બસની વ્યવસ્થા : શહેરની હોટલોના ૩૫૦ જેટલા રૂમોના બુકીંગ : બેડી ચાર્જમાં ત્રણ હેલીપેડ તૈયાર

રાજકોટ રાજ્ય સરકાર દ્વારા રાજકોટની મારવાડી યુનિ. ખાતે આગામી તા. ૧૧ ને રવિવારથી બે દિવસ આયોજીત કરાયેલ રીજીયોનલ વાર્ષિક બ્રન્ડ વડાપ્રધાન નરેન્દ્ર મોદીના હસ્તે કરવામાં આવનાર હોય આ અંગેની તમામ તૈયારીઓને વહીવટી તંત્ર દ્વારા આખરીઓપ આપી દેવામાં આવે છે.

આ દરમ્યાન જલ્લા કલેક્ટર ડો. ઓમપ્રકાશ આજે ઉદ્ઘાટી કચેરીએ જ મારવાડી યુનિવર્સિટી ખાતે પહોંચી આ રીજીયોનલ

વાર્ષિક બ્રન્ડ સમિટીની તૈયારીઓનું નિરીક્ષણ કર્યું હતું. તેમજ આ કાર્યક્રમનું રીહર્સલ પણ આજે કરવામાં આવ્યું હતું.

મારવાડી યુનિ. ખાતે રીજીયોનલ વાર્ષિક બ્રન્ડ સમિટીના સ્થળનો કબ્જો એસપીજી કમ્પ્લેક્સ દ્વારા લઈ લેવામાં આવેલ છે. વડાપ્રધાન નરેન્દ્ર મોદી માટે સજ્જડ સુરક્ષા વ્યવસ્થા ગોઠવવામાં આવી છે.

રીજીયોનલ વાર્ષિક બ્રન્ડ સમિટીમાં ૪૦ દેશોના રાજપુત્રો, ઉદ્યોગપતિઓ ભાગ લેવા માટે આવી પહોંચનાર છે. આ ઉપરાંત



જાપાન, કોરીયા, રવાન્ડા સહિતના દેશો પાર્ટનર કન્ટ્રી તરીકે આ સમિટીમાં જોડાયા છે. તેમજ ૧૩ જેટલા આંતરરાષ્ટ્રીય ટ્રેડ ઓર્ગેનાઈઝેશનો પણ આ સમિટીમાં જોડાયા હોય આ વિશ્વના રાજદ્વારીઓ પણ આ સમિટીમાં ભાગ લેવા માટે આવી પહોંચનાર છે.

આ અંગે સુત્રોએ જણાવ્યું હતું કે વાર્ષિક બ્રન્ડ સમિટીમાં દેશ-વિદેશના ઉદ્યોગ જગતના દિગ્ગજો અને રાજદ્વારીઓ આ વાર્ષિક બ્રન્ડ સમિટીમાં ભાગ લેવા આવનાર હોય તા. ૧૧ ને

લેવા આવનાર રાજદ્વારીઓ અને મહેમાનો માટે વહીવટી તંત્ર દ્વારા ૨૬૦ ઈનોવા અને ૧૨૦ જેટલી સેડાન કાર ભાડે રાખી દેવામાં આવી છે. આ ઉપરાંત ઈવેન્ટના કવરેજ માટે મીડીયા કર્મચારીઓ માટે પણ વહીવટી તંત્ર દ્વારા બે બસની વ્યવસ્થા કરવામાં આવી છે. દેશ વિદેશના રાજદ્વારીઓ, ઉદ્યોગપતિઓ અને મહેમાનો માટે શહેરની વીઆઈપી હોટલોના ૩૫૦ જેટલા રૂમોના બુકીંગ પણ કરી દેવામાં આવેલ છે.

આ ઉપરાંત મારવાડી યુનિ.

નજીક આવેલ બેડી માર્કેટીંગ યાર્ડ ખાતે ૩ જેટલા હેલીપેડ તૈયાર કરી દેવામાં આવેલ છે. વાર્ષિક બ્રન્ડ સમિટીની તૈયારીઓમાં કોઈ કચાશ ન રહે તે માટે રાજ્ય સરકાર દ્વારા ખાસ ગાઈડ લાઈન આપવામાં આવી રહી છે. તેમજ ગાંધીનગરથી સચિવ સહિતના ૧૦૦ જેટલા સન્ટ્રી અધિકારીઓ પણ તા. ૧૦ના જ રાજકોટ ખાતે આવી પહોંચનાર છે.

આ સમિટીમાં આવનારા મહેમાનો, ઉદ્યોગપતિઓ માટે આઈ કાર્ડ તૈયાર કરવાની જવાબદારી સીટી પ્રાંત-૧ અને

પશ્ચિમ તાલુકા મામલતદાર કચેરીને સોંપવામાં આવેલ હોય આઈ કાર્ડની કામગીરી મહેસુલી અધિકારીઓ દ્વારા લીસ્ટ મુજબ આગળ ધપાવવામાં આવી રહી છે. આ દરમ્યાન જલ્લા કલેક્ટર ડો. ઓમપ્રકાશ આજે મારવાડી યુનિ. ખાતે પહોંચી તૈયારીઓનું અધિકારીઓને રાજ્ય સરકારની ગાઈડ લાઈન મુજબ જરૂરી સુચના આપી હતી તેમજ વાર્ષિક બ્રન્ડ સમિટીનું પ્રાથમિક રિહર્સલ પણ આજે કરવામાં આવેલ હતું.

રાજકોટ સહિત સૌરાષ્ટ્ર-કચ્છમાં હાડધુબવતી ઠંડીનો અનુભવ

નલિયામાં ૯ ડિગ્રી અને રાજકોટમાં ૧૦.૧ ડિગ્રી સે. તાપમાન : ઠંડીએ અસ્સલ રંગ દેખાડ્યો



તસવીર : દિલિપ ગોહેલ

રાજકોટ, રાજકોટ સહિત સૌરાષ્ટ્ર-કચ્છમાં શિત લહેરોનું આક્રમણ યથાવત રહેવા પામ્યું હતું. બર્ફીલા પવનો અને તિવ્ર ઠંડીએ લોકોને ક્યુજાવ્યા હતા. સર્વત્ર ટાઢોડા સામે રક્ષણ મેળવવા લોકો ગરમ વસ્ત્રો, તાપણાનો સહારો લેતા નજરે પડ્યા હતા.

સૌરાષ્ટ્ર-ગુજરાતમાં લાંબો સમય રાહ જોવાડ્યા બાદ અંતે ઠંડીએ અસ્સલ રંગ બતાવ્યો છે અને બર્ફીલા ઠંડા પવનોના કારણે લોકો હાડધુબવતી ઠંડીનો અનુભવ કરી રહ્યા છે. આજે સતત ત્રીજી દિવસે ઠંડીની લહેર જોવા મળી

તાપમાન ૧૫ ડિગ્રીની નીચે નોંધાયું છે.

ગુજરાતમાં હાલ ૧૨થી ૧૫ ડિગ્રી સુધી પ્રતિકલાકની ઝડપે પવન ફૂંકાઈ રહ્યો છે. આગામી ૯થી ૧૫ જાન્યુઆરી સુધીમાં પવનની ગતિ વધીને ૧૬ થી ૨૦ ડિગ્રી સુધી પ્રતિકલાકની રહેવાની હવામાન નિષ્ણાઓએ આગાહી કરી છે. જ્યારે અમુક સમયે ઝટકાના પવન હોય, ત્યારે ૨૨થી ૨૫ ડિગ્રીની ઝડપે પવન ફૂંકાઈ શકે છે. ગુજરાતમાં આગામી સાત દિવસ એટલે કે ૧૩મી જાન્યુઆરી સુધી હવામાન શુષ્ક રહેવાની આગાહી છે. ગુજરાતમાં આગામી ત્રણ દિવસ લઘુત્તમ તાપમાનમાં કોઈ મોટો બદલાવ નહીં થાય. જે બાદ ધીરે ધીરે તાપમાન બેથી ત્રણ ડિગ્રીનો વધારો નોંધાઈ શકે છે. રાજકોટમાં નલિયા ૯.૦, રાજકોટ ૧૦.૧, ભુજ ૧૦.૨, રાણપુર ૧૧.૪, અમરેલી ૧૧.૬, પોરબંદર ૧૩.૦, કંડલા ૧૩.૦, દિવ ૧૩.૫, અમદાવાદ ૧૪.૪, દ્વારકા ૧૪.૬, ભાવનગર ૧૪.૬, વડોદરા ૧૫.૦ તાપમાન નોંધાયું હતું.

રાજકોટની બજારોમાં મફરસંક્રાંતિનો માહોલ જામ્યો: પતંગ અને ફિરકીમાં ૮ ટકાનો વધારો

રાજકોટની સદર બજાર પતંગરસિકોથી ઉભરાઈ: ઓપરેશન સિંદૂર, નરેન્દ્ર મોદી, ધૂરંધર ફિલ્મ, અને રોકેટ પતંગો આકર્ષણનું કેન્દ્ર

રાજકોટ, આવતા બુધવારે મફરસંક્રાંતિ છે તે પૂર્વે રાજકોટની બજારોમાં પતંગ અને માંજાની ધૂમ ખરીદી થઈ રહી છે. સૌથી જૂની સદર બજારમાં ખરીદીનો માહોલ જામ્યો છે. આ વખતે ઓપરેશન સિંદૂર, નરેન્દ્ર મોદી, ધૂરંધર ફિલ્મ, કાપડ, બાજ, છત્રી અને રોકેટ સહિતની પતંગ બજારમાં ધૂમ મચાવી રહી છે. આ વખતે ૧૦ ટકા જેટલો ભાવ વધારો થતાં પતંગનો પંજો રૂ. ૨૦થી રૂ. ૨૦૦ તો ફીરકી રૂ. ૭૦થી રૂ. ૧૫૦૦માં મળી રહી છે. શહેરની સૌથી જૂની અને પ્રખ્યાત સદર બજાર પતંગરસિકોથી ખ્યાપ્ય ભરાઈ ગઈ છે. વહેલી સવારથી લઈને મોડા સાંજ સુધી બજારમાં ખરીદીનો ઉત્સાહ જોવા મળી



તસવીર : દિલિપ ગોહેલ

રહ્યો છે અને બાળકો, યુવાનો તેમજ પરિવારજનો ઉત્સાહપૂર્વક પતંગ-માંજાની ખરીદી કરતા નજરે પડી રહ્યા છે. આ વર્ષે બજારમાં નવીનતા અને આકર્ષણનો ખાસ રંગ છવાયેલો છે. 'ઓપરેશન સિંદૂર', પ્રધાનમંત્રી નરેન્દ્ર મોદી, ધૂરંધર ફિલ્મ, કાપડ, બાજ, છત્રી અને રોકેટ જેવી વિવિધ થીમ આધારિત પતંગો પતંગરસિકોને ખાસ

આકર્ષી રહી છે. અનોખા આકાર, રંગીન ડિઝાઈન અને વિશેષ પ્રિન્ટ ધરાવતી આ પતંગો બાળકો અને સાઈઝમાં ઉપલબ્ધ છે. બજારમાં સામાન્ય તેમજ ડિઝાઈનર ફીરકી બંનેની સારી માંગ જોવા મળી રહી છે. માંજાની વાત કરીએ તો બજારમાં શિવમ, આર.ડી. અને ગજાનન બ્રાન્ડની દોરી ઉપલબ્ધ છે, જેને પતંગરસિકો વિશ્વસનીય અને

૨૦૦ સુધી મળી રહ્યો છે. જ્યારે ફીરકી રૂ. ૭૦થી શરૂ થઈને રૂ. ૧૫૦૦ સુધીની વિવિધ ક્વોલિટી અને સાઈઝમાં ઉપલબ્ધ છે. બજારમાં સામાન્ય તેમજ ડિઝાઈનર ફીરકી બંનેની સારી માંગ જોવા મળી રહી છે. માંજાની વાત કરીએ તો બજારમાં શિવમ, આર.ડી. અને ગજાનન બ્રાન્ડની દોરી ઉપલબ્ધ છે, જેને પતંગરસિકો વિશ્વસનીય અને

મજબૂત માનતા હોવાથી તેની ખરીદી વધુ થઈ રહી છે. વેપારીઓના જણાવ્યા મુજબ પતંગ અમદાવાદ અને નરિયાદમાંથી આવે છે, જ્યારે દોરી નરિયાદથી અહીં સપ્લાય થાય છે અને ત્યાંથી અન્ય સ્થળોએ એક્સપોર્ટ પણ થાય છે. મફરસંક્રાંતિની રંગીલી ઉજવણી માટે રાજકોટ જાણીતું હોવાથી આ વર્ષે પણ યુએસ અને મુંબઈથી અનેક પતંગરસિકો ખાસ રાજકોટ આવી પહોંચ્યા છે. શહેરના આકાશમાં રંગબેરંગી પતંગો ઉડતા જોવા મળે તે માટે લોકો પહેલેથી જ તૈયારીમાં લાગી ગયા છે. કુલ મળીને મફરસંક્રાંતિને લઈને રાજકોટમાં ઉત્સાહ, રંગ અને રોમાંચનો માહોલ સર્જાયો છે અને બજારોમાં પતંગ-માંજાની ખરીદી શિખરે પહોંચી છે.

જંગલેશ્વરના ૧૩૫૦ દબાણકર્તાઓનું બીજું હિયરિંગ રહીશો માલિકી હક સાબિત કરવા માટે ઉમટ્યા

આસામી પોતાની માલિકીના નક્કર પુરાવા રજૂ કરવામાં નિષ્ફળ જશે, તો તેમની પાસેથી જમીન ખાલી કરાવવામાં આવશે

રાજકોટ શહેરની મધ્યમાંથી પસાર થતી આજી નદીના કાંઠાને સાબરમતી રિવરફ્રન્ટ જેવો આધુનિક ઓપ આપવા માટે વહીવટી તંત્રએ કમર કસી છે. આ પ્રોજેક્ટના અમલીકરણ માટે જંગલેશ્વર વિસ્તારમાં સરકારી જમીન પર વર્ષથી જામી ગયેલા ૧૩૫૦ જેટલા રહેણાંક અને વ્યાવસાયિક દબાણો દૂર કરવાની પ્રક્રિયા તેજ બનાવવામાં આવી છે. આજે ગુરુવારથી પૂર્વ મામલતદાર કચેરી ખાતે આ આસામીઓનું બીજું હિયરિંગ શરૂ થતા જ લોકોના ટોળેટોળા ઉમટી પડ્યા હતા.

અગાઉ જ્યારે હિયરિંગ હતું ત્યારે ૫૮૦માંથી ૪૧૬ હાજર



તસવીર : દિલિપ ગોહેલ

રહ્યા જ્યારે બીજા દિવસે ૫૪૦માંથી ૨૫૦ પરિવારો આવ્યા અને ત્રીજા દિવસે ૨૫૦ પરિવારોમાંથી ૧૭૦ અસરગ્રસ્તો આધાર પુરાવા લાવ્યા હતા આમ ત્રણ દિવસમાં કુલ ૮૩૬ અસરગ્રસ્તોને મામલતદારે સાંભળ્યા હતા. જો કે, હજુ કોઈ પરિવાર નક્કર આધાર-પુરાવા રજૂ કરવામાં સફળ રહ્યા હતા તેથી ફરી

નોટિસ અપાઈ હતી. તંત્ર દ્વારા બીજા વખત નોટિસ આપ્યા બાદ આજે ૮ જાન્યુઆરીના રોજ હિયરિંગ રાખવામાં આવ્યું હતું. જંગલેશ્વરના રહીશો પોતાના મકાન કે દુકાનના માલિકી હક સાબિત કરવા માટે લાઈટ બિલ, મ્યુનિસિપલ વેરા બિલ, રેશનિંગ કાર્ડ અને આધાર કાર્ડ જેવા દસ્તાવેજો સાથે પૂર્વ મામલતદાર

કચેરી પહોંચ્યા હતા. કચેરી બહાર લોકોની લાંબી કતારો જોવા મળી હતી અને વાતાવરણમાં ચિંતા અને અજેપો જોવા મળ્યો હતો. પૂર્વ મામલતદાર નિલેશ અજમેરાએ જણાવ્યું હતું કે, આ તમામ આસામીઓને લેન્ડ રેવન્યુ એક્ટની કલમ ૬૧ હેઠળ નોટિસ આપવામાં આવી છે. જો કોઈ આસામી પોતાની માલિકીના નક્કર પુરાવા રજૂ કરવામાં નિષ્ફળ જશે, તો તેમને કલમ ૨૦૨ હેઠળ અંતિમ નોટિસ પાઠવી જમીન ખાલી કરાવવામાં આવશે. નોટિસની મુદત પૂર્ણ થયા બાદ તંત્ર દ્વારા પોલીસ બંદોબસ્ત સાથે મેગા ડિમોલિશન હાથ ધરી આજી નદીનો કાંઠો ખુલ્લો કરવામાં આવશે.

રાજકોટમાં ઇડી ના દરોડા : સરકારી નોકરીના બનાવટી નિમણુંકપત્રો આપવાનું ચોંકાવનાર કૌભાંડ ખુલવાની આશંકા

રેલ્વે, પોસ્ટ, હાઇકોર્ટ સહિત ૪૦ જેટલા વિભાગોમાં બોગસ નિમણુંકપત્ર આપીને કરોડો રૂપિયા ખંખેરનાર ગેંગ પર તવાબ

રાજકોટ, સરકારી નોકરીની લાલચ આપીને સામાન્ય લોકોને કરોડો રૂપિયામાં ખંખેરવાના સનસનીખેજ બનાવમાં એન્ફોર્સમેન્ટ ડિરેક્ટોરેટ (ઈડી) દ્વારા આજે રાજકોટ સહિત દેશના છ રાજ્યોના ૧૫ શહેરોમાં મોટા પાયે દરોડા પાડવામાં આવતા સનસનાટી મચી છે. સરકારી નોકરીના બનાવટી નિમણુંકપત્રો આપવાનું ચોંકાવનાર કૌભાંડ ખુલવાની આશંકા વ્યક્ત કરવામાં આવી રહી છે.



પ્રાથમિક માહિતી પ્રમાણે દેશભરમાં એક સંગઠિત બેન્ક દ્વારા સરકારી નોકરીનું વચન આપીને લોકો સાથે છેતરપીંડી કરવામાં આવતી હતી. ગેંગ દ્વારા બનાવટી કોલલેટર અને નિમણુંકપત્રો પણ આપવામાં આવતા હતા. રેલવે,

પોસ્ટ, હાઈકોર્ટ, વનવિભાગ, ટેક્સ રિપાર્ટમેન્ટ, જાહેર બાંધકામ વિભાગ, બિહાર સરકાર, રાજસ્થાન સચિવાલય, દિલ્હી ડેવલપમેન્ટ ઓથોરિટી સહિતના નામે આ ભરતી કૌભાંડ આચરવામાં આવ્યું હતું. ગેંગ દ્વારા નકલી ઈ-મેઈલ એકાઉન્ટ બનાવીને લોકોને ઓનલાઈન નકલી નિમણુંક

હતો. રેલવેમાં આરપીએફ ટીટીઈ તથા ટેકનીશ્યન જેવા હોદાના પણ નિમણુંકપત્ર આપી દેવામાં આવ્યા હતા. આ સનસનીખેજ કૌભાંડ અંગે આજે ઈડીએ ગુજરાત, બિહાર, બંગાળ, ઉત્તરપ્રદેશ, તામિલનાડુ અને કેરળમાં સામુહિક ઓપરેશન હાથ ધર્યું છે. આ છ રાજ્યોના ૧૫ શહેરોમાં દરોડા કાર્યવાહી હાથ ધરવામાં આવી છે. ગુજરાતમાં રાજકોટ, ઉત્તરપ્રદેશમાં ગોરખપુર, અલ્હાબાદ અને લખનૌ, બિહારમાં મુઝફરપુર અને મોતિહારી, પ. બંગાળમાં કોલકતા, તામિલનાડુમાં ચેન્નાઈ અને કેરળમાં જુદા જુદા શહેરોમાં દરોડા પાડવામાં આવ્યા છે. રાજકોટમાં રેલવેમાં બોગસ ભરતીના મામલે તપાસ હોવાની ચર્ચા છે. જો કે રેલવે અધિકારીઓ તેનો ઈન્કાર કરી રહ્યા છે.

કેન્દ્રીય આકાંક્ષાઓ, વૈશ્વિક મહત્વાકાંક્ષાઓ

કચ્છ અને સૌરાષ્ટ્ર (રાજકોટ)

શ્રી નરેન્દ્ર મોદી
માનનીય વડાપ્રધાન

શ્રી ભૂપેન્દ્રભાઈ પટેલ
માનનીય મુખ્યમંત્રી, ગુજરાત

11-12 જાન્યુઆરી 2026
રાજકોટ

www.vibrantgujarat.com